



सरकारी गजट, उत्तर प्रदेश

उत्तर प्रदेशीय सरकार द्वारा प्रकाशित

असाधारण

विधायी परिशिष्ट

भाग-4, खण्ड (ख)

(परिनियत आदेश)

लखनऊ, बुधवार, 28 मई, 2025

ज्येष्ठ 7, 1947 शक सम्वत्

उत्तर प्रदेश शासन

गृह (पुलिस) अनुभाग-12

संख्या 1/976556/2025

लखनऊ, 28 मई, 2025

अधिसूचना

प0आ0-93

करवा-सम्भल, थाना कोतवाली सम्भल, जनपद सम्भल में मा0 न्यायालय द्वारा जामा मस्जिद बनाम हरिहर मन्दिर विवाद में आदेशित सर्वे के दौरान दिनांक 24-11-2024 को हुई हिंसक घटना, “कोई पूर्व नियोजित षड़यंत्र थी अथवा एक सामान्य आपराधिक वारदात” के सम्बन्ध में लोकहित में विषयवस्तु की व्यापकता तथा जाँच की पारदर्शिता करने हेतु जाँच, आयोग अधिनियम, 1952 (अधिनियम संख्या 60, सन् 1952) की धारा 3 द्वारा शासन के पत्र संख्या यू0ओ0-87/छ: पु0-12-2024 दिनांक 28-11-2024 के माध्यम से श्री देवेन्द्र कुमार अरोड़ा, मा0 न्यायमूर्ति (सेवानिवृत्त), मा0 उच्च न्यायालय, इलाहाबाद की अध्यक्षता में त्रि-सदस्यीय न्यायिक जाँच आयोग गठित करते हुए मा0 आयोग से यह अपेक्षा की गयी कि आयोग इस अधिसूचना के निर्गत होने के दिनांक से दो माह की अवधि के भीतर जाँच पूरी करेगा।

2- मा0 न्यायमूर्ति (सेवानिवृत्त), अध्यक्ष कार्यालय त्रि-सदस्यीय न्यायिक जाँच आयोग, सम्भल द्वारा पत्र दिनांक 23-01-2025 के माध्यम से उपरोक्त घटना के सम्बन्ध में भविष्य में आयोग द्वारा जनपद- सम्भल में प्रस्तावित भ्रमण, अधिक संख्या में प्राप्त हो रहे शपथ-पत्र के परीक्षण किये जाने के दृष्टिगत प्रचलित जाँच को पूर्ण/अंतिम किये जाने हेतु 04 माह का अतिरिक्त समय प्रदान किये जाने के अनुरोध के दृष्टिगत शासन की अधिसूचना संख्या 1/868670/2025 दिनांक 31-01-2025 के माध्यम से त्रि-सदस्यीय न्यायिक जाँच आयोग, लखनऊ का 02 माह का अतिरिक्त कार्यकाल जो दिनांक 28-01-2025 से आगणित किया जायेगा, बढ़ाया गया।

3- पुनः मा0 न्यायमूर्ति (से0नि0) अध्यक्ष, न्यायिक जांच आयोग (सम्भल), उ0प्र0, लखनऊ द्वारा पत्र दिनांक 24-03-2025 के माध्यम से आयोग की जांच का कार्य पूर्ण होने में अतिरिक्त समय लगने की आवश्यकता के दृष्टिगत 02 माह का अतिरिक्त समय प्रदान किये जाने के अनुरोध के क्रम में शासन की अधिसूचना संख्या- 1/921745/2025 दिनांक 28-03-2025 के माध्यम से त्रि-सदस्यीय न्यायिक जांच आयोग, लखनऊ का 02 माह का अतिरिक्त कार्यकाल जो दिनांक 28-03-2025 से आगणित किया जायेगा, बढ़ाया गया।

4- श्री देवेन्द्र कुमार अरोड़ा, मा0 न्यायमूर्ति (से0नि0) अध्यक्ष, न्यायिक जांच आयोग (सम्भल), उ0प्र0, लखनऊ द्वारा पत्र दिनांक 22-05-2025 के माध्यम से प्रकरण के सम्बन्ध में प्रचलित जांच की रिपोर्ट तैयार कर प्रस्तुत करने हेतु दिनांक 31 जुलाई, 2025 तक का अतिरिक्त समय प्रदान किये जाने का अनुरोध किया गया है।

5- प्रकरण की गंभीरता/संवेदनशीलता के दृष्टिगत प्रकरण के सम्बन्ध में प्रचलित जांच की कार्यवाही पूर्ण कर रिपोर्ट शीघ्र प्रस्तुत किये जाने हेतु श्री राज्यपाल दिनांक 31 जुलाई, 2025 तक का अतिरिक्त समय बढ़ाये जाने की सहर्ष स्वीकृति प्रदान करती हैं।

आज्ञा से,
संजय प्रसाद,
प्रमुख सचिव।